

ПАУЛДАН ГЭЛЭТИЯЛЕЛЭРГЭ ХАТ

Паулның сәламе

1 Кешелэр тарафыннан да, кеше аша да түгел, бәлки Гайсә Мәсих һәм Аны уледән терелткэн Ата Аллаһы тарафыннан рәсүл итеп сайланган Паулдан ² һәм минем белән бергә булган барлық имандашлардан Гэлэтиядәгे иман итүчеләр бердәмлекләренә сәлам. ³ Сезгә Атабыз Аллаһыдан вә Раббы Гайсә Мәсихтән мәрхәмәт һәм иминлек булсын. ⁴ Безне хәзәрге начар заманнан коткарам дип, Атабыз Аллаһы ихтыяры буенча безнен гөнаһларбыз өчен Мәсих Үзен корбан итте. ⁵ Аллаһыга мәнгегә мәнгегә дан! Амин.

Башка Яхшы хәбәр юк

⁶ Мәсихнен мәрхәмәте белән сезне Чакыручыны ташлап, шулай бик тиз чит «Яхшы хәбәргә» күчүегезгә хәйран калам. ⁷ Хәер, башка Яхшы хәбәр юк, бәлки кайбер кешеләр сезгә борчу тудырып, Мәсихнен Яхшы хәбәрен бозарга гына телиләр. ⁸ Эмма, хәтта без яки күктән фәрештә килеп, үзебез сезгә игълан иткэн Яхшы хәбәргә каршыны игълан итсәк, аңа ләгънәт төшсен! ⁹ Без моны элек тә әйткән идең, хәзәр мин яңадан әйтәм: кемдер сез кабул иткэн Яхшы хәбәрдән үзгәне игълан итсә, аңа ләгънәт төшсен.

¹⁰ Эллә хәзәр мин илтифатны кешеләрдән эзлимме яки Аллаһыданмы? Яки кешеләргә ярарга тырышаммы? Мин әле дә кешеләргә ярарга тырышсам, Мәсих колы булмас идем.

Паулның рәсүллеге

¹¹ Имандашлар, сезнен шуны белүегезне телим: мин сөйләгән Яхшы хәбәр кеше уйдырмасы түгел, ¹² чөнки мин аны кешеләрдән кабул да итмәдем һәм алардан өйрәнмәдем дә, мина аны Гайсә Мәсих ачып бирде.

¹³ Сез минем яһүд динендәге элекке яшәү рәвешем хакында ишеттегез инде. Ул чакта мин Аллаһы бердәмлекен аяусыз эзәрлекләдем һәм жимереп бетерергә тырыштым ¹⁴ һәм,

ата-бабаларыбыздан килгэн тэгълиматларга чиксез бирелгэн булып, яһуд динендэ үз халкым арасында կүп кенә яштэшлэремнэн алга чыктым.

¹⁵⁻¹⁶ Мине анам карынында чакта ук сайлап алган һэм Үзенен мэрхэмэте белән чакырган Аллаһы исә, яһуд булмаганнар арасында Үзенен Улы турындагы Яхши хәбәрне вәгазыләү өчен, Улын миңа күрсәтергэ яхши дип тапкач, мин шунда ук, бер кеше белән дә кинәш итмиче ¹⁷ һэм Иерусалимга, үземнән элек булган рәсүлләр янына да бармыйча, Гарәбстанга киттем һэм янадан Дәмәшекъкә кайттым.

¹⁸ Аннары, өч ел үткәч, мин Кифас* белән танышу өчен Иерусалимга бардым һэм унбиш көnlәп аның янында булдым. ¹⁹ Эмма Раббының энесе Ягъкубтан башка һичбер рәсүлне күрмәдем. ²⁰ Э сезгә язганнарымы Аллаһы каршында язам, ялгандамыйм. ²¹ Шуннан соң Сурия һэм Киликия жирләренә киттем. ²² Яһудиядәге Мәсих бердәмлекләре исә мине күреп белмиләр иде. ²³ Алар, кайчандыр үзләрен эзәрлекләгэн кеше хәзер элек үзе юк итәргә тырышкан иманны ук вәгазыли икән, дип кенә ишеткәннәр ²⁴ һэм минем хакка Аллаһыны данлаганнар.

Рәсүлләрнен Паулны қабул итүе

2 ¹ Аннан соң, ундурут ел үткәч, Титусны да үзебез белән алып, мин Барнаб белән бергә тагын Иерусалимга киттем.

² Анда Аллаһы күшүү буенча бардым һэм, мин юкка гына тырышмыйммы яки тырышмадыммы икән дип борчылып, үзем яһуд булмаганнар арасында тараткан Яхши хәбәрне шәхси эңгәмә вакытында андагы бик мөхтәрәм кешеләргө тәкъдим иттем. ³ Эмма алар минем белән бергә булган Титусны да, гәрчә ул грек булса да, сөннәтләнергә мәжбур итмәделәр. ⁴ Без бу турида сөйләштергә тиеш идең, чөнки Мәсих Гайсәдә булган азатлыгыбызны күзәтергэ һэм безне коллыкта төшерергэ дип, яныбызга яшерен рәвештә ялган «туганнар» килгэн иде. ⁵ Эмма Яхши хәбәрнең хакыйкате сезнеч белән калсын өчен, без аларга бер генә мизгелгә дә буйсынмадык.

⁶ Мөхтәрәм дип исәпләнгәннәр исә, алар кайчандыр кем генә булсалар да, минем өчен мөһим түгел, чөнки Аллаһы кешенең йөзенә карамый. Ул мөхтәрәм кешеләр мин игълан иткән Яхши хәбәргә берни өстәмәделәр. ⁷ Киресенчә, Яхши хәбәрне яһудләргэ белдерү эше Петергә тапшырылган кебек, аны башка халыкларга белдерү эше миңа ышанып тапшырылганын күрделәр. ⁸ Чөнки яһудләр арасында рәсүллек итүдә Петергә

* 1:18 *Кифас* – Шимун Петернен икенче исеме.

көч бирүче Аллаһы яһүд булмаганнаар арасында рэсүл булып эшлэүдэ мина да көч бирде.⁹ Мина Аллаһы тарафыннан бирелгэн үзенчөлекле хезмэтне икърар иткөч, иман итучелэр бердэмлөгөн төрөклөре дип исәплэнгэн Ягъкуб, Кифас һәм Яхъя, уртак хезмәтебез билгесе итеп, минем һәм Барнабның кулларын қыстылар. Без яһүд булмаганнаар янына, ә алар яһүдләр янына барырга дип килемштек.¹⁰ Тик фәкыйрыләргә ярдәм иту турында һәрвакыт истә тузыбызын гына теләделәр, һәм мин нәкъ шуны зур теләк белән башкарырга тырыша идем.

Паул Кифаска карши чыга

¹¹ Эмма Кифас Антиухеят килгәч, мин аңа ачыктан-ачык карши чыктым, чөнки ул хаклы түгел иде.¹² Ягъкуб яныннан кайберәүләр килгәнгә кадәр, Кифас яһүд булмаган мәсихчеләр белән бергә ашады; ә инде тегеләр килгәч, сөннәтләүне таләп итучеләрдән куркып, яһүд булмаганнардан кача һәм читләшә башлады.¹³ Аның белән бергә башка мәсихче яһүдләр дә икейәзләнделәр, хәтта Барнаб та аларның икейәзлелегенә бирелеп китте.

¹⁴ Э аларның Яхши хәбәр хакыйкатае буенча туры юлдан бармауларын күргәч, мин һәммәсе алдында Кифаска: «Син, яһүд була торып, яһүдичә түгел, бәлки мәжүсиләрчә яшисен икән, ни өчен мәжүсиләрне яһүдләр кебек яшәргә мәжбүр итәсөн?» – дидем.

Бары иман аша аклану

¹⁵ Без – тумышыбыз буенча яһүдләр, гөнаһлы мәжүсиләр түгел.¹⁶ Эмма ләкин кешенең канун таләпләрен үтәве белән түгел, бәлки Гайсә Мәсихкә иман итуе аша Аллаһы тарафыннан аклану алуын белгәнгә үүрә, без дә канун таләпләрен үтәү белән түгел, бәлки Мәсихкә иман итуе аша Аллаһы тарафыннан аклану өчен Мәсих Гайсәгә иман китердек; чөнки канун таләпләрен үтәү белән беркем дә Аллаһы тарафыннан акланы алмас.

¹⁷ Эгәр дә инде Мәсих аша бирелгэн аклануга омтылып та, без үзебез үк гөнаһлылар булып чыксаң, бу очракта Мәсих – гөнаһ хезмәтчесемени? Һич тә алай түгел!¹⁸ Чөнки үзәм жимергән нәрсәләрне яңадан торгызам икән, мин үз-үзәмне канун бозучы итеп күрсәтәм.¹⁹ Чөнки мин, Аллаһы өчен яшәргә дип, канун аркылы канун вәкаләттөнән азат ителдем. Мин Мәсих белән хачка кадакландым²⁰ һәм инде үзәм яшәмим, бәлки миндә Мәсих яши. Э мин хәзәр фани тәндә яшим икән, мине яраткан һәм минем өчен Үз гомерен биргән Аллаһы Улына иман белән яшим.²¹ Аллаһының мәрхәмәтен кире какмыйм.

Эгэр кеше канун аркылы хак санала икэн*, ул чакта Мэсих юнна гына үлгэн булып чыга.

Канун яки иман

3 ¹Их, ақылсыз гэлэтиялелэр! Сезнен зиһенегезне кем чуалтты икэн? Э бит Гайсэ Мэсих сезнен күз алдында ук хачка кадаклангандай ачык сурэтлэнде. ²Сездэн шуны гына блергэ телим: сез Рухны канун таләплэрэн үтэү белэнме, эллэ иштөнгөнгө ышану белэн алдыгызы? ³Сез шулкадэр ақылсызмыни? Сез Изге Рух белэн башладыгыз, э хэзэр максатыгызга үз көчегез белэн генэ ирешергэ телисезме? ⁴Сезнен баштан кичкэн нээрсэлэрнен барысы да файдасызга булдымыни? Мин аларның файдасызга булмавына өмет итэм! ⁵Канунны үтэвегез аркасындамы яки иштөнгөнгө ышангандамы Аллаһы сезгэ Рух бирэ һэм сезнен арагызда могжизалар тудыра?

⁶ Ибраһимны исегезгэ төшерегез. Изге язмада аның турында: «Ул Аллаһыга ышанды, һэм моның белэн Аллаһы тарафыннан хак саналды», – диелгэн. ⁷Моннан сез шуны анлагыз: иманга таянучылар – Ибраһимның чын балалары. ⁸Һэм Изге язма, Аллаһының яңуд булмаганнарны иман аркылы аклаячагын алдан күреп, Ибраһимга: «Бар халыклар синен аша фатиха алачак», – дигэн Яхшы хәбэр белдердэ. ⁹Димәк, иманга таянучылар иманлы Ибраһим белэн бергэ фатиха алалар. ¹⁰Э инде канун таләплэрэн үтэүллэрэн ышанучыларның барысына да каргыш төште. Чөнки Изге язмада: «Канун китабында язылганнарның бөтенесен дайми үтәмүче һәркем ләгънәтлән», – дип язылган. ¹¹Билгелеки, Аллаһы алдында канун аркылы һичкем аклана алмый, чөнки, язылганча, «Аллаһы тарафыннан иман аша акланган кеше яшәячәк». ¹²Канун исә иманга нигезләнмәгэн, киресенчә, «канун таләплэрэн үтәүче алар белэн яшәячәк». ¹³Мэсих безнен урынга ләгънәт булып, безне канун ләгънәтеннен йолып алды, чөнки Изге язмада: «Агачка асылган һәркем ләгънәтле», – дип язылган. ¹⁴Ибраһимга бирелгэн фатиха Мэсих Гайсэ аша яңуд булмаганнарга да ирешсөн, һэм вәгъдә ителгэн Рухны иман аркылы без алсын өчен, Мэсих безне йолып алды.

Канун һәм вәгъдә

¹⁵ Имандашлар! Мин сезгэ көндөлек тормыштан бер мисал китерэм: хэтта кешенең гамәлгә күелган вассыятен дә һичкем юнна чыгара яки ана һичбер нәрсә өстү алмаган кебек, бу очракта да шулай. ¹⁶Ибраһимга һэм аның токымына вәгъдәләр бирелгэн булган. Күпләр турында әйтелгэн кебек, «токымнарына»

* 2:21 *Хак санала икэн* – яғыни «аклана икэн».

диелмэгэн, бэлки берэүгэ генэ эйтэлгэн кебек, «синен токымына» диелгэн, э ул – Мэсих.¹⁷ Мин менэ нэрсэне күздэ totam: элек Аллахы тарафыннан расланган килешүне дурт йөз утыз елдан соң чыккан канун гамэлдэн чыгара алмый hэм, шул рэвешчэ, вэгъдэнец көчен бетерэ алмый.¹⁸ Чөнки Аллахынын бүлэгэе канунны үтэвебезгэ бэйле булса, ул инде вэгъдэ белэн бэйле булмый. Эмма лэкин Аллахы Ибраһимга фатихаларын нэкь вэгъдэ аркылы биргэн.

¹⁹ Канун ни очен соң? Канун Узенэ вэгъдэ бирелгэн Токым килгэнгэ кадэр булган явызлыклар аркасында бирелгэн булган hэм фэрештэлээр тарафыннан арадашчы аша тапшырылан.²⁰ Шэхес үзе генэ эш иткэндэ, ача арадашчы кирэк түгел; э Аллахы бер.

Кануннын максаты

²¹ Шулай итеп, канун Аллахынын вэгъдэлэрэнэ карши чыгамыни? Һич тэ юк! Эгэр дэ тормыш бирэ алырлык канун бирелгэн булса, кеше чыннан да канунны үтэү аркылы акланыр иде*. ²² Эмма Изге язма бөтен дөньяны гөнөн эсире дип игълан итэ, шуна күрэ вэгъдэ итэлгэн фатиха иман итүчелэргэ Гайсэ Мэсихкэ инану аша бирелэ.

²³ Э инде бу иман килгэнчэ, бу иман ачылырга тиеш вакытка кадэр, без канун сагы астында кала бирдек. ²⁴ Шулай итеп, без иман аркылы Аллахы тарафыннан аклансын дип, Мэсих килгэнгэ кадэр канун безгэ тэrbияче булды. ²⁵ Э иман килгэннэн соң без инде тэrbияче кул астында түгел. ²⁶ Гайсэ Мэсихкэ иман аша сез барыгыз да – Аллахы балалары. ²⁷ Чөнки суга чумдырылу йоласын** үтэп, сез Мэсих белэн берлэшкэнсез икэн, димэк, Мэсихне «кигэнсез». ²⁸ Шуна күрэ, яhуд белэн грек, кол белэн ирекле, ир-ат белэн хатын-кыз арасында аерма юк, чөнки сез барыгыз да Мэсих Гайсэдэ бер. ²⁹ Мэсихнеке булсагыз, сез – Ибраһимнын токымнары hэм Аллахы вэгъдэ иткэнне мирас итеп альрысыз.

Мэсих кануннан йолын ала

4 ¹ Мин моны күздэ totam: варис эле бала вакытта, hэрнэрсэнен иясе булса да, колдан бернэрсэ белэн дэ аерымый.
² Атасы билгелэгэн вакытка кадэр ул тэrbиялэүчелэрэнэ hэм йорт идарэчелэрэнэ буйсына. ³ Без дэ бала вакытта бу дөнья белэн идарэ итүче көвлөр коллыгында идек. ⁴⁻⁵ Эмма

* 3:21 Акланыр иде – ягъни «хак саналыр иде».

** 3:27 Суга чумдырылу йоласы – гөнөнлүрдэн тэүбэ итүнэ, үзенне Аллахы Тэгалэгэ багышлауны күрсэтэ торган йола.

Аллаһы, билгелэнгэн вакыт житкәч, хатын-кыздан туган, яһүдләр канунына буйсына торган Улын жибәрде. Аллаһының Улы, канун астында булғаннарны йолып, аларны Аллаһы балалары итү өчен килде. ⁶ Э сез Аның балалары булғанга, Аллаһы Үз Улының: «Абба, Эти!» – дип чакыручы Рухын сезнен йөрөклөрөгөзгө жибәрде. ⁷ Шуна күрә син – инде кол түгел, бәлки Аның баласы. Эгәр бала икәнсен, димәк, син – Аллаһы аша варис та.

Паулның гэлэтиялелэр хакында кайгыртуы

⁸ Эмма элек, сез Аллаһыны белмәгэндә, чынлыкта илаһ булмаганнарга кол булып хөзмәт иттегез. ⁹ Хәзер исә, Аллаһыны танып белгеч, дөресрәге, Аллаһы тарафыннан танылғаннан соң, ни өчен дөнья белән идарә итүче теге зәгыйфь һәм файдасыз көчләргә кабат борыласыз һәм яңадан үзегезне аларның колы итәргә телисез? ¹⁰ Сез билгеле бер көннәргә, айларга, елларга һәм башка бәйрәмнәргә аерым игътибар бирәсез. ¹¹ Сезгә күйган авыр хөзмәтем юкка гына булмадымы икән дип, сезнен өчен куркам.

¹² Имандашлар, үтенеп сорыйм, минем кебек булыгыз, чөнки мин дә сезнен кебек булдым. Сез мине бернәрсә белән дә рәнжетмәдегез. ¹³ Мин, авыру булғанга қүрә, сезгә беренче тапкыр Яхшы хәбәрне игълан иттем. Сез бу турыда беләсез. ¹⁴ Ләкин минем авыруым сезнен өчен сынау булса да, мина чирканып карамадыгыз һәм мине кире какмадыгыз, бәлки Аллаһы фәрештәсен, Мәсих Гайсәнен Үзен кабул иткән кебек кабул иттегез. ¹⁵ Сезнен куанышыгыз кая китте соң? Сезнен хакта үзем үк эйтеп бирә алам: әгәр мәмкин булса, сез үз күзләрөзене чокып алыш, мина биргән булыр идегез. ¹⁶ Сезгә хакыйкать сөйләвем аркасында дошманыгызга әйләндемме әллә?

¹⁷ Канун астында булуышыны теләүчеләр сезнен белән бик нык қызыксыналар, әмма яхшы ният белән түгел. Үzlәре турында кайгыртуышыны теләп, алар сезне миннән аерып алырга ниятлиләр. ¹⁸ Қызыксыну яхшы ният белән булғанда гына әйбәт. Мин яныгызда чакта гына түгел, бәлки һәрвакыт шулай эшләү яхшы. ¹⁹ Балаларым, Мәсих сезнен тормышыгызың аерылгысыз өлешенә әверелтәнгә кадәр, сезнен өчен мин бала тудыру газабын яңадан кичерәм! ²⁰ Хәзер мин сезнен яныгызда булырга һәм бәтенләй башкача сөйләштергә теләр идем, чөнки мин сезнен хакта ишетеп аптырашта калдым.

Киная: Нажәр һәм Сара

²¹ Канунга буйсынырга теләүчеләр, әйтегез әле миңа: сез әллә канунны ишетмисезме? ²² Чөнки анда: «Ибраһимның ике улы булган, аларның берсе колдан, ә икенчесе ирекле хатыннан

туган», — дип язылган.²³ Эмма колдан туганы, гадэttэ, балалар ничек дөньяга килсэлэр, шул рэвешчэ туган, э ирекле хатыннан булганы Аллаһының вэгъдэсе буенча туган.

²⁴ Бу читлэтийн эйтүү. Бу хатыннаар ике килешүнэ гэүдэлэндерэ: берсе Синай тавыннан булып, кол булаачак балалар тудыра, ул — Һажэр.²⁵ Һажэр Гарэбстандагы Синай тавыннаа һэм хэзэрge Иерусалимга туры килэ, чөнки хэзэрge Иерусалим үзенең балалары белэн коллыкта.²⁶ Э қүктэгэ Иерусалим ирекле, безгэ ул — ана.²⁷ Чөнки Изге язмада болай дип язылган:

«Балага узмаучы,
бала тудырмаучы хатын, сөен.
Бала тудыру газабын белмэүчэ хатын,
кычкырып шатлыгыны белдер.
Чөнки ялгызак хатынның балалары
ире булганныкыннан күбрэк».

²⁸ Сез исэ, имандашлар — Исхак кебек, вэгъдэ балалары.²⁹ Эмма теге вакыттагы кебек, Рух аркасында туганны гадэти рэвештэ туган ничек эзэрлеклэгэн булса, хэзэр дэ шулай.³⁰ Эмма Изге язма нэрсэ ди соң? «Кол хатынны һэм аның улын куып чыгар, чөнки кол хатынның улы ирекле хатын улы беллэн беркайчан да бергэ варис булмаячак».³¹ Шуна күрэ, имандашлар, без — кол хатын балалары түгел, бэлки ирекле хатын балалары.

Иреккэ чакыруу

5 ¹ Мэсих безне ирекле булу өчен азат итте. Шуна күрэ нык торыгыз һэм янадан коллык золмына төшмэгэз.² Тыңлагыз! Мин, Паул, сезгэ эйтэм: өгэр сез сөннэткэ утыртыласыз икэн, сезгэ Мэсихтэн һиччинди файда булмас.³ Э сөннэтлэнүче һэр кешенең бөтен канунны үтэргэ тиешлеген кабат раслыым.⁴ Канун totу белэн Аллаһы тарафыннан акланган булырга тырышчылар, сез Мэсихтэн аерылып киттегез һэм Аллаһы мэрхэмэтеннэн төшеп калдыгыз.⁵ Без исэ Аллаһы тарафыннан акланырыбыз* дип өмет итэбэз. Һэм иман иткэнгэ күрэ, аның тормышка ашуын Рух ярдаме белэн ашкынып көттэбэз.⁶ Чөнки Мэсих Гайсэдэ сөннэт тэ, сөннэтсез булу да бернинди әһәмияткэ ия түгел, бэлки мөхәббэт белэн эш итүче иман гына әһәмиятле.

⁷ Сез иманда яхши яши идегез; сезгэ хакыйкатькэ буйсынырга кем комачаулады икэн?⁸ Мондый инану сезне Чакыручыдан түгел.⁹ Аз гына чүпрэ бөтен камырны ачыта.¹⁰ Раббыга

* 5:5 Акланырыбыз — ягъни «хак саналырыбыз».

таянып, мин сезнен башкача фикер йөртмәячэгегезгэ ышанам; э сезне котыртучы кем булына карамастан, хөкемгэ дучар ителэчэй. ¹¹ Имандашлар, мин өле дэ, сөннэткэ утырту кирэй, дип өйрөтэм икэн, мине тагын ни өчен эзэрлеклилэр сон? Ул чагында хач турындагы төгълиматым киртэ булмас иде. ¹² Сезне борччылар сөннэткэ утырту белэн үз-үзлэрэн харап итсеннэр иде!

¹³ Имандашлар, сез иреккэ чакырылдыгыз, өмма лэкин сезнен ирегегез кешелек табигатен канэгатьлэндеру өчен сэбэп булмасын, бэлки бер-берегезгэ мэхэббэт белэн хэмээт итегез. ¹⁴ Чөнки бөтен канун бер эмердэн гыйбарэт: «Якынынцы үзэнне яраткан кебек ярат». ¹⁵ Эгэр сез бер-берегезгэ ерткыч жанварлар кебек һөжүм итэсез икэн, сак булыгыз: бер-берегезне кырып бетерэ күрмөгез.

Рух буенча яшэү

¹⁶ Сезгэ өйтэм: Рух буенча яшэгэз, шул чакта кешелек табигатенең азгын телэклэрэн үтмэссез. ¹⁷ Чөнки кешелек табигате Рухка карши булганны тели, э Рух – кешелек табигатенэ карши булганны: алар бер-беренэ карши торалар, шуна күрэ сез телэгэнегезне эшли алмыйсыз. ¹⁸ Эгэр сезнен белэн Изге Рух житэйчелек итэ икэн, ул чакта сезнен өстэн канунның берниди хокукуы юк.

¹⁹ Кешелек табигатенең эшлэрэ билгеле: алар – фөхешлек, пычраклык, азгынлык, ²⁰ потка табыну, сихерчелек, дошманлык, ызғыш-талаш, хөсөтлек, бик нык ярсу, тэктэбберлек, низаглар, үзара каршылыклар, ²¹ көнчелек, эчкечелек, котырынкы эчү мэжлеслэрэ һэм шуларга охшаган башкалар. Инде элек өйткэнемчэ, сезне яңадан кисэтэм: болай эшлэүчелэр Аллаһы Патшалыгына ия булмаслар.

²²⁻²³ Изге Рух исэ мэхэббэт, шатлык, иминлек, сабырлык, игелек, яхшылык, ышаныч, басынкылык, үз-үзэнне тата белүнэ тудыра. Мондайларга карши берниди канун юк. ²⁴ Э Мэсих Гайсөнекелэр кешелек табигатын эртээнд һэм телэклэрэ белэн бергэ хачка кадакладылар. ²⁵ Рух белэн яшибэз икэн, Рух буенча эш итэргэ дэ тиешбэз. ²⁶ Бер-беребезнэ ярсытып, бер-беребездэн көnlэшеп, дан сөюче булмыйк.

Үзара ярдэмлэшүгэ чакыру

6 ¹ Имандашлар, кем дэ булса берэү ниндидер гөнаһ кылганда тотыла икэн, сез, рухлы кешелэр, аны басынкылык белэн төзэтгэз; тик вэсвэсэгэ бирелмэс өчен һэрберегез үз-үзэн дэ күзэтсен. ² Бер-берегезнэ авыр йөклэрэн үтэршешгэз һэм шулай итеп Мэсих канунын үтэрsez. ³ Чынлыкта исэ,

ничкем булмыйча, үзен зурга санаучы кеше үз-үзен алдый.
⁴ Һәркем үзен сынасын, шул чакта ул үзен башка берэү белән
 чагыштырымыйча горурлана алыр. ⁵ Чөнки һәркем үз йөгөн үзе
 йөртергә тиеш.


⁶ Аллаһы тәгълиматы белән нәсыйхәтләнүче үзенен барлык
 игелекләрен үз нәсыйхәтчесе белән уртаклашын.

⁷ Алданмагыз: Аллаһыны алдарга мөмкин түгел. Кеше ни
 чәчсә, шуны урыр. ⁸ Үзенен кешелек табигатенә чәчүче кешелек
 табигатеннән һәлакәт урыр, ә Рухка чәчүче Рухтан мәңгелек
 тормыш алыр. ⁹ Игелек эшләргә арымагыз, чөнки игелек эшләү-
 дән тукталмасак, вакытында уңышны урып алырыз. ¹⁰ Димәк,
 жае чыкканда, һәркемгә, бигрәк тә имандашларга игелек эшлик.

Мәсих хачын данлау

¹¹ Карагыз, үз кулым белән сезгә нинди зур хәрефләр белән
 язам. ¹² Эйләнә-тирадәгеләргә яхши тәэсир калдырырга теләү-
 челәр, үзләре Мәсих хачына эзәрлекләнмәсеннәр өчен ге-
 нә, сезне сөннәтле булырга мәжбүр итәргә тырышалар. ¹³ Хәтта
 сөннәткә утыртылганнар үзләре дә канунны тотмыйлар, ләкин
 сезне бу тән йоласына дучар итеп, сезнен белән мактану өчен,
 сөннәтле булуыгызын телиләр. ¹⁴ Э мин Раббыбыз Гайсә Мә-
 сих хачыннан башка һичнәрсә белән мактанырга теләмим, ми-
 нем өчен бу дөнья шул хачка кадакланды, ә мин – дөнья өчен.
¹⁵ Чөнки сөннәтнен дә, сөннәтсез булуның да һич әһәмияте юк,
 фәкать Аллаһы тарафыннан яңа зат итеп яратылуыгыз гына
 әһәмиятле. ¹⁶ Шушы кагыйдә буенча эш итүчеләргә һәм Алла-
 һының чын халкына* да иминлек һәм шәфкат булсын.

¹⁷ Мина һичкем авырлык тудырмасын, чөнки тәнемдә Гайсә-
 нең яра эзләрен йөртәм. ¹⁸ Имандашлар, Раббыбыз Гайсә Мә-
 сихнең мәрхәмәтә сезнен руhyызы белән булсын. Амин.



* ^{6:16} Аллаһының чын халкы – Бу сүзләр грек телендә сүзгә-сүз «Аллаһының Исраиле».

